

PARLAMENT EWROPEW

2004



2009

Kumitat għall-Petizzjonijiet

2008/2126(INI)

23.9.2008

ABBOZZ TA' RAPPORT

dwar il-ġlieda kontra riklami qarrieqa minn kumpaniji ta' direttorji kummerċjali
(Petizzjonijiet 0045/2006, 1476/2006, 0079/2003, 0819/2003, 1010/2005,
0052/2007, 0306/2007, 0444/2007, 0562/2007 u oħrajn)
(2008/2126(INI))

Kumitat għall-Petizzjonijiet

Rapporteur: Simon Busuttil

WERREJ

Pàġna

MOZZJONI GĦAL RIŻOLUZZJONI TAL-PARLAMENT EWROPEW	3
NOTA SPJEGATTIVA	8

MOZZJONI GĦAL RIŻOLUZZJONI TAL-PARLAMENT EWROPEW

dwar il-ġlieda kontra riklami qarrieqa minn kumpaniji ta' direttorji kummerċjali (Petizzjonijiet 0045/2006, 1476/2006, 0079/2003, 0819/2003, 1010/2005, 0052/2007, 0306/2007, 0444/2007, 0562/2007 u oħrajn) (2008/2126(INI))

Il-Parlament Ewropew,

- wara li kkunsidra l-Petizzjonijiet 0045/2006, 1476/2006, 0079/2003, 0819/2003, 1010/2005, 0052/2007, 0306/2007, 0444/2007, 0562/2007 u oħrajn,
 - wara li kkunsidra d-dibattiti li saru fi ħdan il-Kumitat dwar il-Petizzjonijiet dwar petizzjoni 45/2006 u oħrajn,
 - wara li kkunsidra d-Direttiva 2006/114/KE tal-Parlament Ewropew u tal-Kunsill tat-12 ta' Diċembru 2006 dwar riklamar qarrieqi u riklamar komparattiv (verżjoni kodifikata)¹ li hadet post id-Direttiva 84/450/KEE² kif emendata mid-Direttiva 97/55/KE,
 - wara li kkunsidra d-Direttiva 2005/29/KE tal-Parlament Ewropew u tal-Kunsill dwar prattiki kummerċjali ingusti fin-negozju mal-konsumatur fis-suq intern, li temenda d-Direttiva tal-Kunsill 84/450/KEE dwar riklamar qarrieqi, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill u tar-Regolament (KE) Nru 2006/2004 tal-Parlament Ewropew u tal-Kunsill ('Direttiva dwar il-Prattiki Kummerċjali Ingusti fin-Negozju'),
 - wara li kkunsidra r-Regolament (KE) 2006/2204 tal-Parlament Ewropew u tal-Kunsill tas-27 ta' Ottubru 2004 dwar kooperazzjoni bejn awtoritajiet nazzjonali responsabbli għall-infurzar tal-liġijiet għall-protezzjoni tal-konsumatur (ir-Regolament dwar kooperazzjoni fil-protezzjoni tal-konsumatur)³,
 - wara li kkunsidra d-Direttiva 98/27/KE tal-Parlament Ewropew u tal-Kunsill tad-19 ta' Mejju 1998 dwar l-ingunzjonijiet għall-protezzjoni ta' l-interessi tal-konsumaturi⁴,
 - wara li kkunsidra l-Artikolu 192(1) tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Petizzjonijiet (A6-0000/2008),
- A. billi l-Parlament irċieva aktar minn 400 petizzjoni, l-aktar minn intraprizi kummerċjali żgħar, li jgħidu li kienu vittma ta' riklamar qarrieqi minn kumpaniji ta' direttorji kummerċjali u li b'konsegwenza sofrew telf finanzjarju,

¹ ĠU L 376, 27.12.2006, p. 21.

² Direttiva tal-Kunsill 84/450/KEE ta' l-10 ta' Settembru 1984 dwar l-approssimazzjoni tal-liġijiet, ir-regolamenti u d-dispożizzjonijiet amministrattivi ta' l-Istati Membri li jikkonċernaw ir-riklamar qarrieqi (ĠU L 250, tad-19.9.1984, p.17).

³ ĠU L 364, 9.12.2004, p.1.

⁴ ĠU L 166 tas-11.6.1998, p.51.

- B. billi dawn l-ilmenti jirriflettu prattika wiesgħa ta' prattiki kummerċjali qarrieqa li jwettqu ċerti kumpaniji ta' direttorji kummerċjali u li jaffettaw eluf ta' intraprizi fl-Unjoni Ewropea u lil hinn, b'impatt finanzjarju sinifikanti fuq il-kummerċ.
- C. billi l-ilmenti dwar il-prattiki kummerċjali tipiċi imsemmija kienu jirrigwardaw stedina minn kumpanija ta' direttorju kummerċjali, l-aktar permezz tal-posta, li tistieden lill-intraprizi sabiex jimlew, jew jaġġornaw l-isem kummerċjali tagħhom u d-dettalji ta' kuntatt, bl-impresjoni qarrieqa li dawn ser jiġu elenkati f' direttorju kummerċjali mingħajr h̄las, meta fil-fatt il-firmatarji aktar tard jiskopru li, mingħajr ma kienu jafu, jkunu ffirmaw kuntratt li normalment jorbothom għal minimu ta' tliet snin, sabiex jiġu elenkati fid-direttorju kummerċjal bi h̄las ta' madwar €1,000 fis-sena,
- D. billi l-formoli użati fi prattiki simili huma ambigwi u diffiċli li wiehed jifimhom u jagħtu l-impresjoni żbaljata ta' elenkar mingħajr h̄las f' direttorju kummerċjali meta fil-fatt jonsbu lill-intraprizi f'kuntratti għal riklamar f' direttorji kummerċjali li ma jkunux iridu,
- E. billi d-Direttiva 2006/114⁵ tapplika wkoll għat-tranzazzjonijiet bejn intrapriza u oħra u tiddefinixxi "riklamar qarrieqi" bħala "kull riklamar li, bi kwalunkwe mod, inkluża l-preżentazzjoni tiegħu, iqarraq, jew probabbilment iqarraq, bil-persuni li lejhom dan ikun indirizzat jew li jirċevuh u li, minħabba n-natura qarrieqa tiegħu, probabbilment jaffettwa l-imġiba ekonomika tagħhom jew li, għal dawk ir-raġunijiet, jagħmel h̄sara jew probabbilment jagħmel h̄sara lil xi kompetitur";
- F billi d-Direttiva 2005/29/KE⁶ dwar prattiki kummerċjali iġusti bejn intraprizi u konsumaturi ma tapplikax għal prattiki kummerċjali qarrieqa bejn intrapriza u oħra u għalhekk, fil-forma attwali tagħha, ma tistax tiġi applikata biex tgħin lill-petizzjonanti,
- G billi r-Regolament (KE) 2006/2004⁷ dwar il-kooperazzjoni bejn l-awtoritajiet nazzjonali responsabbli għall-infurzar tal-liġijiet dwar il-h̄arsien tal-konsumatur jiddefinixxi "ksur intra-Komunitarju" bħala "kwalunkwe att jew omissjoni kuntrarji għal-liġijiet li jh̄arsu l-interessi tal-konsumatur... li jagħmlu h̄sara, jew hemm ċans li jagħmlu h̄sara, lill-interessi kollettivi tal-konsumaturi li jgħixu fi Stat Membru jew Stati Membri differenti minn dak li fih ikun sar l-att jew l-ommissjoni, jew fejn il-bejjiegħ jew il-fornitur responsabbli jkunu stabbiliti, jew fejn jinstabu l-evidenza jew l-assi li jappartjenu għall-att jew għall-ommissjoni",
- H billi h̄afna mill-petizzjonanti jirreferu għad-direttorju kummerċjali magħruf bħala "European City Guide", ibbażat f'Valencia fi Spanja, izda jissemmew ukoll kumpaniji ta' direttorju kummerċjali oħrajn bħal "Construct Data Verlag", "Deutscher Adressdienst GmbH" u "NovaChannel", billi, madanakolli, kumpaniji ta' direttorji kummerċjali oħrajn iwettqu prattiki kummerċjali leġittimi,
- I billi l-miri ta' dawn il-prattiki kummerċjali qarrieqa huma, fil-parti l-kbira tagħhom, intraprizi żgħar izda jinkludu wkoll professjonisti u anke entitajiet li ma jaħdmux għall-profitt, bħal skejjel, librineriji u għaqdiet soċjali lokali, bħal baned,

⁵ ĠU L 376 ta' 27.12.2006, p. 21-27.

⁶ ĠU L 149 ta' 11.06.2005, p.22-39.

⁷ ĠU L 364, 9.12.2004, p.1-11.

- J billi ta' spiss il-kumpaniji tad-direttorju kummerċjali jkunu stabbili fi Stat Membru li ma jkun dak fejn tinstab il-vittma, u għalehkk ikun diffiċli għall-vittma li tfittex il-ħarsien tal-awtoritajiet nazzjonali, billi l-vittmi spiss ukoll ma jsibu ebda soluzzjoni mill-awtoritajiet nazzjonali għall-ħarsien tal-konsumatur għaliex jiġu infurmati li l-liġi hija intenzjonata biex tipproteġi lill-konsumaturi u mhux lill-intrapriżi, billi minħabba l-fatt li jkunu intrapriżi żgħar, ħafna mill-vittmi spiss ma jkollhomx ir-rizorsi meħtieġa biex ifittxu rimedju effettiv,
- K billi l-vittmi ta' dawn il-prattiki jisfaw imfittxija b'mod rigoruż mill-kumpaniji tad-direttorju kummerċjali nfushom jew anke minn aġenziji għall-ġbir tad-dejn imqabnda minnhom, billi l-vittmi jilmentaw li jhossuhom inkwetati u mhedda minn dawn l-attitudinijiet u li ħafna minnhom spiss jispiċċaw iħallsu kontra qalbhom biex jevitaw aktar fastidju,
- L billi l-vittmi li rrifjutaw li jhallsu rament ittiehdu l-qorti, b'xi ftit eċċezzjonijiet,
- M billi numru ta' Stati Membri adottaw inizjattivi, partikolarment dawk li joħolqu kuxjenza, sabiex jittrattaw il-problema,
- N billi l-Awstrija ilha li bidlet il-liġi tagħha dwar il-Prattiki Kummerċjali Ingusti mill-2000 u t-Taqsima 28a tagħha issa tgħid li "Mhux permess li wiehed jirreklama, fil-qasam tal-kummerċ u bil-għan ta' kompetizzjoni, għal reġistrazzjoni f' direttorji, bhal paġni s-sofor, id-direttorju tat-telefon jew listi simili, permezz ta' formoli ta' ħlas, formoli ta' *money order*, fatturi, offerta ta' korrezzjoni jew mod simili jew li wiehed joffri reġistrazzjonijiet simili mingħajr ma jiddikkjara b'mod ċar u anke b'mod grafiku li dan ir-riklamar huwa biss offerta ta' kuntratt",
- O billi Prattiki simili ilhom jiġu applikati għal numru ta' snin, holqu numru kbir ta' vittmi u kellhom impatt finanzjarju sinifikanti madwar is-suq intern,
1. Jesprimi t-tħassib tiegħu dwar il-problema li qajmu l-petizzjonanti li hija waħda li tidher mifruxa, ta' natura transkonfinali u li għandha impatt finanzjarju sinifikanti, speċjalment fuq intrapriżi żgħar;
 2. Iqis li n-natura transkonfinali ta' din il-problema titfa' r-responsabilità fuq l-istituzzjonijiet Komunitarji sabiex jipprovdu rimedju xieraq lill-vittmi, b'mod li l-validità tal-kuntratti ffrimati fuq il-bażi ta' riklamar qarrieqi tkun tista' tiġi kkontestata b'mod validu u mħassra u li l-vittmi jkunu jistgħu jitolbu rimbors tal-flus imħallsa;
 3. Ihegġegħ lill-vittmi sabiex jirrapportaw każijiet ta' ingann kummerċjali lill-awtoritajiet nazzjonali u sabiex ifittxu parir xieraq qabel ma jhallsu l-ammonti mitluba lilhom minn kumpaniji ta' direttorju kummerċjali qarrieqa;
 4. Jesprimi dispjaċir li, minkejja n-natura mifruxa ta' dawn il-prattiki, l-liġijiet nazzjonali u tal-UE ma jidhrux li joffru rimedju xierqa effettiv jew mhux qed jiġu infurzati kif suppost fil-livell nazzjonali; jesprimi dispjaċir li l-awtoritajiet nazzjonali jidhru li mhumiex kapaċi joffru rimedju;
 5. Jilqa' b'sodisfazzjon l-isforzi li għamlu organizzazzjonijiet kummerċjali Ewropej u

nazzjonali sabiex joħolqu kuxjenza fost il-membri tagħhom u jistedinhom jintensifikaw l-
iforzi tagħhom ħalli qabel xejn ikun hemm anqas vittmi ta' direttorji kummerċjali
qarrieqa,

6. Jilqa' b'sodisfazzjon l-azzjoni li ħadu ċerti Stati Membri fosthom l-Italja, Spanja, l-Olanda,
il-Belġju u r-Renju Unit, iżda l-aktar l-Awstrija, sabiex jippruvaw jevitaw li kumpaniji ta'
direttorji kummerċjali qarrieqa jkomplu b'dawn il-prattiki qarrieqa; iqis, madanakollu, li
dawn l-isforzi għadhom mhux biżżejjed;
7. Jistieden lill-Kummissjoni u lill-Istati Membri sabiex iżidu l-isforzi tagħhom,
b'kooperazzjoni sħiħa mal-organizzazzjonijiet nazzjonali u Ewropej li jirrapreżentaw l-
intrapriži, sabiex iqajmu kuxjenza dwar din il-problema sabiex aktar persuni jiġu
infurmati u tingħatalhom il-possibilità li jevitw riklamar qarrieqi li jista' jdaħħalhom
f'kuntratti ta' riklamar li ma jridux;
8. Jistieden lill-Kummissjoni sabiex tindirizza l-problema ta' ingann kummerċjali fil-kuntest
tal-inizjattiva tagħha dwar l-“Att dwar il-Intrapriži ż-Żgħar”;
9. Jesprimi dispjaċir li d-Direttiva 2006/114/KE dwar ir-riklamar qarrieqi u komparattiv li
japplika għal tranżazzjonijiet bejn intrapriża u oħra bħal f'dan il-każ, tidher li jew mhix
biżżejjed biex tipprovdri rimedju effettiv jew mhix qed tiġi infurzata kif jixraq mill-Istati
Membri;
10. Ifakkar li, filwaqt li l-Kummissjoni m'għandha ebda saħħa li tinforza d-Direttiva kontra
individwi jew kumpaniji, din għandha d-dmir, bħala dik l-istituzzjoni li tħares it-Trattat, li
tiżgura li d-Direttiva tiġi implimentata b'mod xieraq mill-Istati Membri;
11. Jistieden lill-Kummissjoni sabiex iżzid il-monitoraġġ tagħha tal-implimentazzjoni ta' din
id-Direttiva l-aktar f'dawk l-Istati Membri fejn huwa magħruf li huma stabbiliti kumpaniji
ta' direttorji kummerċjali qarrieqa, iżda b'mod partikolari fi Spanja, fejn il-kumpanija ta'
direttorji kummerċjali li l-aktar tissemma mill-petizzjonanti hija stabbilita, u fir-
Repubblika Ċeka fejn ingħatat sentenza kontra l-vittmi b'mod li tqajjem dubju dwar l-
implimentazzjoni tad-Direttiva f'dak il-pajjiż; jistieden lill-Kummissjoni sabiex tinforma
lill-Parlament dwar dak li ssib;
12. Jesprimi dispjaċir li d-Direttiva 2005/29/KE⁸ dwar Prattiki Ingusti ma tkoprix it-
tranżazzjonijiet bejn intrapriża u oħra u li l-Istati Membri ma jidhrux li għandhom il-hegħga
li jwessgħu l-kamp ta' applikazzjoni tagħha; jinnota, madanakollu, li l-Istati Membri
jistgħu unilateralmment iwessgħu l-kamp ta' applikazzjoni tal-liġi nazzjonali tagħhom dwar
it-tranżazzjonijiet bejn intrapriża u oħra u jhegħgħom b'mod attiv sabiex jagħmlu dan;
13. Jilqa' b'sodisfazzjon l-eżempju li tat l-Awstrija li introduċiet projbizzjoni speċifika fil-
leġislazzjoni nazzjonali tagħha dwar id-direttorji kummerċjali qarrieqa, u jistieden lill-
Kummissjoni sabiex tikkunsidra, fid-dawl tan-natura transkonfinali ta' din il-problema,
inizjattiva leġislattiva ġdida, ibbażata fuq il-mudell Awstrijak, li speċifikament
tipprojbixxi r-riklamar ta' direttorji kummerċjali sakemm il-klijenti prospettivi ma jkunux
infurmati b'mod ċar u permezz ta' mod grafiku li tali riklamar huwa maħsub biss bħala

⁸ ĠU L 149 11.06.2005, p.22-39.

offerta ta' kuntratt bi hlas;

14. Jinnota li l-liġi nazzjonali ta' spiss mhix adattata sabiex wiehed ifittex rimedji kontra kumpaniji ta' direttorji kummerċjali li huma bbażati fi Stati Membri oħrajn u għalhekk ihegġeġ lill-Kummissjoni sabiex tiffaċilita aktar kooperazzjoni transkonfinali attiva fost l-awtoritajiet nazzjonali sabiex tippermettilhom jipprovdu rimedju aktar effettiv lill-vittmi;
15. Jesprimi dispjaċir li r-Regolament (KE) 2006/2004 dwar kooperazzjoni bejn l-awtoritajiet nazzjonali responsabbli mill-infuzar tal-liġi dwar il-ħarsien tal-konsumatur ma ġiex użat biżżejjed, u jistieden lill-Kummissjoni sabiex issaħħaħ il-monitoraġġ tal-implimentazzjoni ta' dan ir-Regolament u sabiex tilob lill-awtoritajiet nazzjonali sabiex jagħmlu użu aktar frekwenti minn dan l-istrument legali li jista' jipprovdi rimedju għal każi ta' ksur intrakomunitarju;
16. Jilqa' b'sodisfazzjon l-eżempju tal-Belġju fejn daww kollha affetwati minn prattiki qarrieqa jistgħu jiehdu azzjoni legali fil-pajjiż tar-residenza tagħhom;
17. Ihegġeġ lill-Istati Membri sabiex jiżguraw li l-vittmi ta' riklamar qarrieqi ikollhom awtorità nazzjonali identifikabbli li jistgħu jipprezentaw l-iment u permezz tagħha jistgħu jfittxu rimedju anke f'każi, bħal dawn, fejn il-vittmi ta' riklamar qarrieqi huma intrapriżi;
18. Jistieden lill-Kummissjoni sabiex tiżviluppa linjigwida dwar l-aħjar prattiki għall-aġenziji nazzjonali ta' infurzar biex dawn ikunu jistgħu jsegwuhom fil-każijiet ta' riklamar qarrieqi li jiġu pprezentati bihom;
19. Jistieden lill-Kummissjoni sabiex tfittex kooperazzjoni internazzjonali ma pajjiżi terzi u mal-organizzazzjonijiet internazzjonali kompetenti sabiex direttorji kummerċjali qarrieqa bbażati f'pajjiżi terzi ma jagħmlux ħsara lil intrapriżi bbażati fl-Unjoni Ewropea;
20. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Istati Membri.

NOTA SPJEGATTIVA

Introduzzjoni

Hafna intrapriži, spiss intrapriži żgħar, isiru vittmi ta' ingann operat peremezz ta' riklamar qarrieqi. Ingann komuni huwa dak fejn il-vittma mingħajr ma trid tiffirma kuntratt ta' riklamar f' direttorju kummerċjali wara li tkun ingħatat x'tifhem li dan kien ser ikun bla ħlas.

Il-vittmi tipikament jirċievu formoli minn kumpaniji ta' direttorji kummerċjali li jistednuhom jimlew, jikkoreġu jew jaġġornaw id-dettalji kummerċjali tagħhom. Ta' spiss jingħadilhom li aġġornament tal-informazzjoni huwa bla ħlas. Dan iħajjarhom jaġġornaw l-informazzjoni u jibagħtu l-formola. Madanakollu ma jirrealizzawx li meta jiffirmaw il-formola jkunu wkoll qed jiffirmaw kuntratt li jorbothom li jagħmlu riklam fid-direttorju kummerċjali għal perjodu minimu ta' tliet snin u li jiswihom madwar €1,000 fis-sena. Il-vittmi jirrealizzaw bl-ingann meta jirċievu ittra mill-kumpanija tad-direttorju kummerċjali li tinfirmahom li dawn attwalment għamlu riklam fid-direttorju, flimkien ma' talba għall-ħlas permezz ta' fattura. Dawk li ma jhallsux ta' spiss jisfaw iffastidjati u anke mhedda b'azzjoni legali minn kumpaniji tad-direttorju jew il-kumpaniji ta' għbir ta' dejn tagħhom. Hafna sempliciment iċedu u jhallsu sabiex iħalluhom bi kwiethom.

Eluf ta' intrapriži madwar l-Unjoni Ewropea ġew affetwati. Meta wiehed iqis li kull kuntratt jiswa madwar €1,000 fis-sena u jdum għal minimu ta' tliet snin, l-impatt finanzjarju madwar l-UE huwa meqjus bħala sinifikanti.

Filwaqt li huwa ċar li hemm element ta' Prattika kummerċjali qarrieqa, li normalment tkun illegali, mhux ċar għal kollox jekk il-liġi tal-UE tipprovdi rimedju u jekk tagħmel dan, jekk din il-liġi hux qed tiġi infurzata biżżejjed fil-livell nazzjonali fid-diversi Stati Membri. Għalhekk, kumpaniji tad-direttorji qarrieqa spiss jisfruttaw oqsma dubjużi (*grey zones*) fil-liġi jew infurzar dgħajjed fil-livell nazzjonali sabiex iwettqu l-ingann. Element komuni li jeżisti huwa li ta' spiss id-direttorji kummerċjali qarrieqa jkunu stabbiliti f'pajjiż differenti minn dak tal-vittma. Dan jagħmilha diffiċli għall vittmi sabiex jużaw il-liġi nazzjonali u lill-awtoritajiet nazzjonali sabiex jddenduhom fi Stat Membru ieħor. Barra minn dan, l-intrapriži spiss isibu li l-awtoritajiet nazzjonali responsabbli mill-ħarsien tal-konsumatur għandhom it-tendenza jehilsu mill-ilmenti fuq il-bażi tal-fatt li l-liġi tal-konsumatur tapplika biss għall-konsumatur u mhux għall-intrapriži. Dan iħallihom mingħajr rimedju effettiv u jiftaħ il-bieb biex ingann kummerċjali ta' dan it-tip jikber.

Mhux l-intrapriži kollha tad-direttorju joperaw b'riklamar qarrieqi u hafna kumpaniji tad-direttorji kummerċjali huma perfettament legittimi. Fil-fatt, dawn anke joperaw fuq bażi ta' Kodiċi ta' Kondotta li jagħmilha ċara li l-ordnijiet iridu jkunu identifikati b'mod ċar bħala ordnijiet u li r-riklamar bla ħlas ma jistax jithallat ma' dak bi ħlas. Madanakollu, xi intrapriži ta' direttorji kummerċjali jużaw Prattiki qarrieqa. Il-biċċa l-kbira tal-ilmenti li rċieva l-Parlament Ewropew isemmu d-direttorju kummerċjali magħruf bħala "European City Guide" li huwa bbażat f'Valencia, fi Spanja iżda diversi oħrajn bħal "Construct Data Verlag", "Deutscher Adressdienst GmbH" u "NovaChannel" issemmev ukoll. Xi direttorji kummerċjali qarrieqa huma bbażati wkoll fl-internet. Skond rappreżentanti tal-European City Guide, din il-kumpanija tibgħat madwar 6.5 miljun formola kull sena waħedha.

L-objettivi ta' dan ir-rapport

Il-Kumitat għall-Petizzjonijiet tal-Parlament Ewropew irċieva aktar minn 400 petizzjoni minn intrapriżi żgħar minn madwar l-Ewropa u anke minn pajjiżi terzi, li jgħidu li saru vittma. Barra minn hekk diversi Membri tal-Parlament Ewropew kitbu lill-Kummissjoni Ewropea dwar dawn l-ilmenti u diversi MEPs ipprezentaw mistoqsijiet bil-miktub jew orali. Min-naħa tiegħu, il-Parlament Ewropew awtorizza dan ir-rapport sabiex jinvestiga din il-problema aktar fil-fond u sabiex jipproponi kif għandna niproċedu. Għalhekk, permezz ta' dan ir-rapport ir-rapporteur irid:

- Iqajjem kuxjenza sabiex ikun hemm anqas intreprizi li jsiru vittma ta' ingann kummerċjali;
- Ihegġeg lill-pajjiżi tal-UE sabiex jissikkaw il-liġijiet nazzjonali dwar riklamar qarrieqi u sabiex jiżguraw li l-liġi tal-UE dwar ir-riklamar qarrieqi u prattiki kummerċjali ingusti tiġi infurzata b' mod xieraq;
- Ihegġeg lill-Kummissjoni sabiex iżżid il-monitoraġġ tal-implimentazzjoni tal-liġi tal-UE u sabiex ittejjeb il-liġi eżistenti fejn jiġi stabbilit li din mhix adegwata biex twaqqaf il-prattiki qarrieqa darba għal dejjem, u
- Jipprovdi appoġġ u gwida għal dak li diġà kienu vittma.

Il-leġiżlazzjoni tal-EU

Fil-livell Komunitarju hemm tliet liġijiet li huma l-aktar rilevanti. Dawn huma:

- Id-Direttiva 2006/114/KE tal-Parlament Ewropew u tal-Kunsill dwar ir-riklamar qarrieqi u komparattiv li ħadet post id-Direttiva 84/450/KEE⁹ kif emendata mid-Direttiva 97/55/KE¹⁰;
- Id-Direttiva 2005/29/KE tal-Parlament Ewropew u tal-Kunsill dwar prattiki kummerċjali ingusti fin-negozju mal-konsumatur fis-suq intern (id-Direttiva dwar il-Prattiki Kummerċjali Ingusti).
- Ir-Regolament tal-Parlament Ewropew u tal-Kunsill dwar kooperazzjoni bejn awtoritajiet nazzjonali responsabbli mill-infurzar tal-liġijiet għall-protezzjoni tal-konsumatur (Regolament dwar kooperazzjoni fil-protezzjoni tal-konsumatur)

Konsultazzjoni qabel it-tfassil tar-rapport

Qabel ma' lesta dan ir-rapport, ir-rapporteur għamel diversi laqgħat ta' konsultazzjoni, inklużi mal-Kummissarju Ewropew għall-Konsumaturi Meglena Kuneva u ma' diversi MEPs li huma interessati fil-kwistjoni minħabba li rċevew diversi lmenti mill-kostitwenti tagħhom. Ir-rapporteur iltaqa' wkoll ma' organizzazzjonijiet kummerċjali li jirrapprezentaw lill-intrapriżi, speċjalment intrapriżi żgħar fl-Ewropa bħall-*Eurochambres* u l-UEAPME kif ukoll l-Għaqda Ewropea tad-Direttorji Kummerċjali u ovvjament il_vittmi nfushom.

Il-Kumitat għall-petizzjonijiet organizza workshop pubbliku nhar il-ġamis, 11 ta' Settembru 2008 fil-Parlament Ewropew bl-isem "Inwaqqfu l-Ingann: Il-ġlieda Kontra Direttorji

⁹ GU L 250, 19.9.1984, p. 17-20.

¹⁰ GU C 290, 23.10.1997, p. 18-23.

Kummerċjali Qarrieqa”. Din is-sessjoni kienet opportunità għall-MEPs biex jisimgħu lill-petizzjonanti kif ukoll lill-organizzazzjonijiet rappreżentattivi u lir-rappreżentanti tad-direttorju Kummerċjali *European City Guide* li hija l-kumpanija l-aktar identifikata mill-petizzjonanti.

Il-konkluzjonijiet tar-Rapport

Ir-rapporteur iqis li l-petizzjonanti fil-fatt qed iqajmu problema serja li tidher li hija mifruxa, ta' natura transkonfinali u li għandha impatt finanzjaru sinifikanti, speċjalment fuq l-intraprizi ż-żgħar. Barra minn dan ir-rapporteur iħoss li n-natura transkonfinali ta' din il-problema tpoġġi r-responsabilità b'mod ċar fuq l-istituzzjonijiet Komunitarji. Dan ir-rimedju għandu jippermetti lill-vittmi jikkontestaw il-validità ta' kuntratti konklużi fuq il-bażi ta' riklamar qarrieqi u għandu wkoll jippermetti lill-vittmi jiksbu rimbors tal-flus li ħallsu b'riżultat ta' prattiki qarrieqa.

Ir-rapport jesprimi dispjaċir li l-awtoritajiet nazzjonali eżistenti jidhru inkapaċi li jipprovdu rimedju xieraq lill-vittmi u jqis wkoll li minkejja n-natura mifruxa ta' dawn il-prattiki qarrieqa, il-leġiżlazzjoniji tal-UE u dik nazzjonali wkoll ma jidhrux xierqa biżżejjed biex jipprovdu rimedju effettiv jew inkella mhux qed jiġu infurzati kif suppost.

Gwida għall-vittmi

Ir-rapport ihegġegħ lill-vittmi sabiex jirrappurtaw il-każijiet ta' prattiki kummerċjali qarrieqa lill-awtoritajiet nazzjonali u sabiex ifittxu li jieħdu parir adegwat qabel ma jħallsu l-flus mitluba mill-kumpaniji ta' direttorji kummerċjali qarrieqa. Barra minn dan, il-vittmi għandhom jipprezentaw il-każ tagħhom lill-għaqdiet kummerċjali u dawk tal-konsumatur kif ukoll lir-rappreżentant tagħhom fil-Parlament Ewropew sabiex l-azzjoni kontra d-direttorji kummerċjali qarrieqa tissahħaħ fil-livell Ewropew..

Iż-żieda fil-kuxjenza

Ir-rapport jilqa' b'sodisfazzjon l-isforzi li għamlu l-għaqdiet kummerċjali Ewropej u nazzjonali sabiex iqajmu kuxjenza fost il-membri tagħhom u jistedinikom sabiex jintensifikaw l-isforzi tagħhom ħalli qabel xejn ikun hemm anqas vittmi ta' direttorji kummerċjali qarrieqa. Ir-rapport jilqa' wkoll b'sodisfazzjon l-azzjoni li ħadu ċerti Stati Membri fosthom l-Italja, Spanja, l-Olanda, il-Belġju u r-Renju Unit, iżda l-aktar l-Awstrija, sabiex jippruvaw jevitaw li kumpaniji ta' direttorji kummerċjali qarrieqa jkomplu b'dawn il-prattiki qarrieqa. Madanakollu jinnota li dawn l-isforzi għadhom mhux biżżejjed.

Dwar l-għarfien, ir-rapport jistieden lill-Kummissjoni u lill-Istati Membri sabiex iżidu l-isforzi tagħhom, b'kooperazzjoni sħiħa mal-organizzazzjonijiet nazzjonali u Ewropej li jirrappreżentaw l-intraprizi, sabiex iqajmu kuxjenza ta' din il-problema biex aktar persuni jiġu infurmati u tingħatalhom il-possibilità li jevitaw riklamar qarrieqi li jista' jdaħħalhom f'kuntratti ta' riklamar li ma jridux;

Ir-rapport jistieden lill-Kummissjoni sabiex tindirizza dan l-ilment fil-kuntest tal-inizjattiva tagħha dwar l-“Att dwar il-Intraprizi ż-Żgħar”;

Id-Direttiva 2006/114/EC¹¹ dwar riklamar qarrieqi u komparattiv

Ir-rapport jinnota li d-Direttiva 2006/114/EC¹² dwar riklamar qarrieqi u komparattiv tapplika għal tranżazzjonijiet bejn intrapriża kummerċjali u oħra u għalhekk tapplika għall-problema li qed jaffaċċjaw il-vittmi ta' direttorji kummerċjali qarrieqa. Din id-Direttiva giet trasposta mill-Istati Membri kollha u tipprovdi għall-użu ta' ordnijiet ta' waqfien u proċeduri legali oħrajn li jipprojbixxu l-użu kontinwu ta' riklamar qarrieqi. Madanakollu din id-direttiva tidher li jew mhix biżżejjed biex tipprovdi rimedju jew inkella mhix qed tiġi adegwadament infurzata mill-Istati Membri.

Ir-rapport għalhekk jistieden lill-Kummissjoni Ewropea biex iżżid il-monitoraġġ tagħha tal-implimentazzjoni tad-Direttiva 2006/114/EC¹³. Dan għandu jsir l-aktar f'dawk l-Istati Membri fejn huwa magħruf li huma stabbiliti kumpaniji ta' direttorji kummerċjali qarrieqa, iżda b'mod partikolari fi Spanja, fejn il-kumpanija ta' direttorju kummerċjali li l-aktar tissemma mill-petizzjonanti hija stabbilita, u fir-Repubblika Ċeka fejn inghatat sentenza kontra l-vittmi b'mod li tqajjem dubju dwar l-implimentazzjoni tad-Direttiva f'dak il-pajjiż.

Ir-rapport jistieden lill-Kummissjoni sabiex tinforma lill-Parlament dwar dak li ssib;

Id-Direttiva 2005/29/EC¹⁴ dwar Prattiki Ingusti

Ir-rapport jesprimi dispjaċir li d-Direttiva 2005/29/KE¹⁵ dwar Prattiki Ingusti ma tkoprix it-tranżazzjonijiet bejn intrapriża u oħra u li l-Istati Membri ma jidhru li għandhom il-hegġa li jwessgħu l-kamp ta' applikazzjoni tagħha. Min-naħa l-oħra jinnota li l-Istati Membri jistgħu unilaterament iwessgħu l-kamp ta' applikazzjoni tal-liġi nazzjonali tagħhom dwar it-tranżazzjonijiet bejn intrapriża u oħra u għalhekk daww li jixtiequ joffru harsien fil-liġi nazzjonali tagħhom jistgħu jagħmlu dan mingħajr xkiel u bla ma jistennew l-inizjattiva leġislattiva min-naħa tal-Kummissjoni sabiex tbiddel il-liġi tal-UE

L-aħjar mudell għall-ġlieda kontra direttorji qarrieqa tidher li hija l-Awstrija, li ilha li bidlet il-liġi nazzjonali dwar il-Prattiki Kummerċjali Ingusti tagħha mill-2000. It-Taqsima 28a tagħha issa tgħid li "Mhux permess li wiehed jirreklama, fil-qasam tal-kummerċ u bil-għan ta' kompetizzjoni, għal registrazzjoni f'direttorji, bħal pagni s-sofor, id-direttorju tat-telefon jew listi simili, permezz ta' formoli ta' hlas, formoli ta' *money order*, fatturi, offerta ta' korrezzjoni jew mod simili jew li wiehed joffri registrazzjonijiet simili mingħajr ma jiddikkjara b'mod ċar u anke b'mod grafiku li dan ir-riklamar huwa biss offerta ta' kuntratt."

Ir-rapporteur iħoss li l-Awstrija hija eżempju tajjeb u li għandu jiġi segwit. Għalhekk ir-rapport jistieden lill-Kummissjoni Ewropea sabiex, fid-dawl tan-natura transkonfinali ta' din il-problema, tipprezenta inizjattiva leġislattiva ġdida, bbażata fuq il-mudell Awstrijak, li speċifikament tipprojbixxi r-riklamar ta' direttorji kummerċjali sakemm il-klijenti prospettivi ma jkunux infurmati b'mod ċar u permezz ta' mod grafiku li tali riklamar huwa maħsub biss bħala offerta ta' kuntratt bi hlas;

¹¹ ĠU L 376, 27.12.2006, p. 21-27.

¹² ĠU L 376, 27.12.2006, p. 21-27.

¹³ ĠU L 376, 27.12.2006, p. 21-27.

¹⁴ ĠU L 149, 11.6.2005, p.22.

¹⁵ ĠU L 149 11.06.2005, p.22-39.

Ir-Regolament (KE) 2006/2004¹⁶ dwar kooperazzjoni bejn l-awtoritajiet nazzjonali responsabbli għal infuzar tal-liġi dwar il-ħarsien tal-konsumatur

Ir-rapport jinnota wkoll li l-liġi nazzjonali ta' spiss mhix adattata sabiex wiehed ifittex rimedji kontra kumpaniji ta' direttorji kummerċjali li huma bbażati fi Stati Membri oħrajn u għalhekk ihegġeġ lill-Kummissjoni sabiex tiffaċilita aktar kooperazzjoni transkonfinali attiva fost l-awtoritajiet nazzjonali sabiex tippermettilhom jipprovdu rimedju aktar effettiv lill-vittmi.

Fil-Belġju pereżempju, dawk kollha affettwati minn Prattiki qarrieqa jistgħu jieħdu azzjoni fil-pajjiż ta' residenza tagħhom u fil-fatt kien hemm każ kontra direttorju kummerċjali qarrieqa li intrebaħ mill-vittma (l-intrapriża ġiet immultata) għalkemm waqt li qed jinkiteb dan ir-rapport jidher li l-każ għadu *sub judice* fl-istadju tal-appell.

Fl-Awstrija hemm evidenza ta' kawżi l-qorti li kienu ta' suċċess għall-vittmi li fittxew kumpaniji ta' direttorji kummerċjali bil-qorti.

Mill-banda l-oħra fir-Repubblika Ċeka jidher li xi vittmi tilfu l-kawża mressqa kontribom minn kumpaniji tad-direttorju u dan il-każ partikolari jqajjem dubju serju dwar kemm ir-Repubblika Ċeka qed timplimenta d-dispożizzjonijiet tad- Direttiva 2006/114/KE¹⁷ kif suppost.

Fi-Spanja, waħda mill-intrapriži l-aktar imsemmija, il-*European City Guide*, ġiet immultata tliet darbiet mill-*Generalitat de Catalunya* meta kienet ibbażata f'Barċellona u ġiet ordnata tagħlaq temporanjament għal sena. Eventwalment din imxiet għal Valencia fejn ghadha qed topera taht kundizzjonijiet xi ftit jew wisq aktar stretti. Pereżempju l-vittmi issa qed jiġu infurmati li għandhom id-dritt jikkancellaw l-ordni fi żmien sebat ijiem. Madanakollu, normalment dawn jindunaw x'iffirmaw verament wara li dan il-perjodu jkun skada. Il-kumpanija holqot ukoll l-hekk imsejjaħ "Defensor del cliente" (ombudsman) sabiex jirċievi l-ilmenti tal-klijenti.. Madanakollu dan l-uffiċċju ma jidherx li huwa indipendenti mill-kumpanija tad-direttorju kummerċjali nnifisha u għalhekk ftit jispira fiduċja. Ir-rapporteur għalhekk iħoss li din il-kumpanija ta' direttorju kummerċjali m'għamlitx biżżejjed sabiex tiżgura li l-klijenti prospettivi tagħha ma jitqarqurx meta jiffirmaw kuntratt ta' riklamar li fil-verità qatt ma riedu.

Barra minn dan, m'hemm ebda evidenza ta' xi awtorità nazzjonali minn Stat Membru ieħor li qed tfittex rimedju direttament fil-qorti ta' Valencia fuq il-bażi tar-Regolament (KE) 2006/2004¹⁸ dwar kooperazzjoni bejn l-awtoritajiet nazzjonali responsabbli għal infuzar tal-liġi dwar il-ħarsien tal-konsumatur.

Fir-Renju Unit, l-*Office of Fair Trading* (OFT) jidher li uża d-dispożizzjonijiet tar-Regolament (KE) 2006/2004¹⁹ dwar kooperazzjoni bejn l-awtoritajiet nazzjonali responsabbli għal infuzar tal-liġi dwar il-ħarsien tal-konsumatur. L-OFT, li huwa wkoll responsabbli mill-ħarsien tal-konsumatur jidher li uża dan ir-regolament b'suċċess biex ifittex inġunzjoni kontra kumpaniji fil-Belġju u fl-Olanda li nstabu li qed jibagħtu riklamar mhux mitlub u qarrieqi lil konsumaturi Brittaniċi. Għalkemm pass fid-direzzjoni t-tajba, dan il-każ ma jirrigwardax kumpaniji ta' direttorju kummerċjali.

Minbarra dan il-każ ftit hemm evidenza li r-Regolament 2006/2004²⁰ intuża biżżejjed minn

¹⁶ GU L 364, 9.12.2004, p.1-11.

¹⁷ GU L 376, 27.12.2006, p. 21-27.

¹⁸ GU L 364, 9.12.2004, p.1-11.

¹⁹ GU L 364, 9.12.2004, p.1-11.

²⁰ GU L 364, 9.12.2004, p.1-11.

awtoritajiet nazzjonali sabiex ifittxu rimedju, bhal ingunzjoni, għal ilmenti li l-origini tagħhom tkun fi Stat Membru ieħor. Dan jidher li ġara minhabba l-ispejjeż meħtieġa biex tittiehed azzjoni, il-kumplessità u t-tul tal-proċedura u l-kamp ta' applikazzjoni limitat tal-ingunzjon.

Il-ħtieġa li jissahħu l-awtoritajiet nazzjonali

Ir-rapport ihegġeg lill-Istati Membri sabiex jiżguraw li l-intraprizi li jkunu vittmi ta' riklamar qarrieqi jkollhom awtorità nazzjonali identifikabbli li tilqa' l-ilmenti tagħhom u li għandha jistgħu jfittxu rimedju. Attwalment dan mhux il-każ għaliex l-awtoritajiet nazzjonali spiss ma jitrattawx każijiet ta' lmenti minn intraprizi, u jillimitaw rwieħhom għal ilmenti minn konsumaturi. Ir-rapport jistieden ukoll lill-Kummissjoni Ewropea sabiex tiżviluppa linjigwida dwar l-aħjar Prattiki li l-aġenziji nazzjonali ta' infurzar jkollhom isegwu meta jiltaqgħu ma' każijiet ta' riklamar qarrieqi..

Direttorji kummerċjali qarrieqa bbażati f' pajjiżi terzi

Fl-aħħarentt, ir-rapport jistieden lill-Kummissjoni sabiex tfittex li tibni kooperazzjoni internazzjonali ma' pajjiżi terzi u ma' organizzazzjonijiet internazzjonali kompetenti sabiex direttorji kummerċjali qarrieqa bbażati f' pajjiżi terzi ma' jippreġudikawx intraprizi bbażati fl-Unjoni Ewropea.